



# સોરાષ્ટ્ર આસપાસ

ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંઘ્ય દૈનિક

AMRELI  
www.aaspassdaily.com



લીલા વર્લ્ડ વાઈડ  
યુપનું અખબાર સમુહ

● મેનેજિંગ તંત્રી : કોમલકાંત શર્મા

નારાયણ આર્કેડ, ભીડભંજન મહાદેવ સામે લીલીયા રોડ, અમરેલી.

● સંવત ૨૦૮૨ પોષ વદ -૨

સોમવાર, તા.૦૫-૦૧-૨૦૨૬

અંક : ૦૮ વર્ષ : ૨૧

email :rajkot@aaspassindia.com

કિંમત રૂ. ૨-૫૦ પાના - ૮

# વેનેઝુએલા નહીં સુધરે તો વધુ કાર્યવાહીની ટ્રમ્પની ચેતવણી

વાત નહીં માનો તો માદુરો કરતા પણ ખરાબ હાલત થશે : રોડ્રિગેઝે જાહેરમાં માદુરોની ધરપકડની ટીકા કરી તેમને પરત લાવવાની માંગ કરતા ટ્રમ્પના તેવર બદલાયા

વોશિંગ્ટન/કારાકાસઃ  
અમેરિકાની વેનેઝુએલા પરની કાર્યવાહી બાદ હાલ તમામ સત્તાઓ ડેલ્સી રોડ્રિગેઝના હાથમાં છે. ઉપરાષ્ટ્રપતિ ડેલ્સી રોડ્રિગેઝને હાલ કાર્યવાહક રાષ્ટ્રપતિ બનાવવામાં આવ્યા છે. જેવો તેમણે પદભાર સંભાળ્યો કે તરત જ અમેરિકી રાષ્ટ્રપતિએ તેમને ચેતવણી જાહેર કરી દિધી છે.



ટ્રમ્પે વેનેઝુએલા પરની કાર્યવાહી બાદ હાલ તમામ સત્તાઓ ડેલ્સી રોડ્રિગેઝના હાથમાં છે. ઉપરાષ્ટ્રપતિ ડેલ્સી રોડ્રિગેઝને હાલ કાર્યવાહક રાષ્ટ્રપતિ બનાવવામાં આવ્યા છે. જેવો તેમણે પદભાર સંભાળ્યો કે તરત જ અમેરિકી રાષ્ટ્રપતિએ તેમને ચેતવણી જાહેર કરી દિધી છે.

ભૂમિકા અંગે વિદેશ મંત્રી માર્કો રુબિયોએ સંતુલિત અભિગમ રજૂ કરવાનો પ્રયાસ કર્યો છે. રુબિયોએ સંકેત આપ્યો છે કે અમેરિકા વેનેઝુએલાના રોજબરોજના વહીવટમાં કોઈ સીધી ભૂમિકા ભજવશે નહીં, પરંતુ 'તેલ નાકબંધી' દ્વારા દબાણ જાળવી રાખશે.

## USમાં ભારતીય યુવતીની હત્યા કરી પ્રેમી ભાગીને ભારત આવી ગયો

હત્યા બાદ યુવતી ગુમ થઈ હોવાની ફરિયાદ પણ નોંધાવી હતી : પોલીસે ધરપકડ વોરંટ ઇસ્યુ કર્યું

વોશિંગ્ટન ડીસી  
અમેરિકામાં નવા વર્ષની પૂર્વ સંધ્યાથી લાપતા થયેલ ૨૭ વર્ષીય ભારતીય યુવતીની હત્યાનો સનસનીપેજ મામલો સામે આવ્યો છે. ૨૬ વર્ષનો પ્રેમી પ્રેમિકા ગુમ થયાની ફરિયાદ નોંધાવીને ભારત ભાગી આવ્યો હતો.

પોલીસ મુજબ, મેરિલેન્ડના એલિસોટ સિટીમાં રહેતી નિકિતા ગોદિશાલા તેના પૂર્વ પ્રેમી અર્જુન શર્માને એપાર્ટમેન્ટમાં મૂત મળી આવી હતી. તેના શરીર પર ચપ્પુના ઘા માથાના નિશાન હતા. નિકિતા ડેટા અને સ્ટ્રેટેજી એનાલિસ્ટ હતા. તપાસ દરમિયાન સામે આવ્યું કે, યુવતીના પૂર્વ પ્રેમી અર્જુન શર્માએ તેની હત્યા કરી હતી. આ મામલે તેની સામે ધરપકડ વોરંટ જાહેર કરવામાં આવ્યું છે.

અધિકારીઓ મુજબ, પ્રેમી અર્જુન શર્માએ ૨ જાન્યુઆરીના રોજ પોલીસમાં યુવતી ગુમ થઈ હોવાની ફરિયાદ નોંધાવી હતી. તેણે કહ્યું કે, ગોદિશાલાને ૩૧ ડિસેમ્બરે મેરીલેન્ડ શહેરમાં તેમના એપાર્ટમેન્ટમાં જોઈ હતી. ૩ જાન્યુઆરીએ પોલીસે અર્જુન શર્માના એપાર્ટમેન્ટમાં સર્ચ વોરંટ આધારે દરોડો પાડ્યો ત્યારે તેણી મૂત હાલતમાં મળી આવી હતી. તેના શરીર પર ચપ્પુના અસંખ્ય ઘા હતા. પોલીસે જણાવ્યું કે, ગોદિશાલાના લાપતા થયાની સૂચના આપ્યા બાદ અર્જુન શર્મા તે દિવસે જ ભારત ભાગી આવ્યો હતો.

અર્જુને ૩૧ ડિસેમ્બરે સાંજે ૭ વાગ્યા બાદ ગમે તે સમયે તેની હત્યા કરી હતી. હાલ હત્યાનું કારણ સામે આવ્યું નથી. હાવર્ડ કોન્ટ્રી પોલીસ મુજબ, હત્યાના આરોપી પૂર્વ પ્રેમીની ભાળ મેળવવા અને ધરપકડ માટે એજન્સીઓ સાથે મળીને કામ કરી રહ્યા છે.

## આસામમાં વહેલી સવારે પ. ૧ની તીવ્રતાનો ભૂકંપનો આંચકો આવ્યો

આંચકાથી ગાઢ નિદ્રામાં સૂતેલા લોકો ભયભીત થઈ ઘરની બહાર દોડી આવ્યા

મોરીગાંવ  
આસામના મોરીગાંવ જિલ્લામાં સોમવારે વહેલી સવારે ભૂકંપના જોરદાર આંચકા અનુભવાયા હતા. નેશનલ સેન્ટર ફોર સિસ્મોલોજી અનુસાર, ભૂકંપની તીવ્રતા રિક્ટર સ્કેલ પર ૫.૧ નોંધાઈ હતી. સવારે લગભગ ૪:૧૭ વાગ્યે આવેલા આ ભૂકંપના આંચકાને કારણે ગાઢ નિદ્રામાં સૂતેલા લોકો ગુલ્લામાં આવી ગયા હતા. જોકે, રાહતની વાત એ છે કે હાલમાં કોઈ પણ પ્રકારના જાનમાલના નુકસાનના કોઈ સત્તાવાર સમાચાર સામે આવ્યા નથી.

## યુકેનના પાટનગર કિવ પર રશિયાએ કર્યો હવાઈ હુમલો

મેયરે લોકોને બંકરોમાં છુપાઈ જવા માટે ચેતવણી આપી

કિવ  
રશિયા અને યુકેન વચ્ચે લગભગ છેલ્લા ચાર વર્ષથી ચાલી રહેલા યુદ્ધને રોકવા માટેના તમામ પ્રયાસો નિષ્ફળ જઈ રહ્યા છે, બંને તરફથી હુમલા કરવામાં આવી રહ્યા છે. એવામાં આજે સોમવારે વહેલી સવારે રશિયાએ યુકેનના પાટનગર કિવ પર એક મોટો હવાઈ હુમલો કર્યો હતો.

કિવ શહેરના મેયર વિટાલી કિલદરકોએ તમામ શહેરીજનોને 'આશ્રયસ્થાનોમાં રહેવા' છુપાઈને રહેવા કહ્યું છે. કિલદરકોએ ટેલિગ્રામ એપ પર લખ્યું, "એર ડિફેન્સ ફોર્સિંગ પાટનગરમાં કાર્યરત છે. શેલ્ડર્સમાં છુપાઈને રહો!"

સોશિયલ મીડિયા પર શેર કરવામાં આવેલા એક વિડીયોમાં રશિયાના હુમલાના દ્રશ્યો જોવા મળે છે. ખાર્કિવમાં પણ હુમલાનું એલર્ટ જાહેર કરવામાં આવ્યું છે. અગાઉ ગત શુક્રવારે ખાર્કિવ પર રશિયન મિસાઈલ હુમલામાં પાંચ લોકો માર્યા ગયા હતા. બીજી તરફ યુકેને કરેલા ડ્રોન હુમલામાં રશિયાના સરહદી વિસ્તારોમાં બે લોકો માર્યા ગયા હતા.

નોંધનીય છે કે શનિવારે યુરોપ અને અન્ય સાથી દેશોના રાષ્ટ્રીય સુરક્ષા સલાહકારોની કિવની મુલાકાતે આવ્યા હતાં, આ દરમિયાન તેમણે યુકેનને સુરક્ષા અંગે ચર્ચા કરી હતી. સુરક્ષા સલાહકારોની મુલાકાત સમાપ્ત થયા પછી રશિયાના સંરક્ષણ મંત્રાલયે ટેલિગ્રામ પર આપેલી જાણકારી મુજબ રવિવારે મધ્યરાત્રિ સુધીમાં, રશિયન એર ડિફેન્સ સિસ્ટમ મોસ્કોમાં પર પહોંચીને ડ્રોનને તોડી પાડ્યા હતા, જેમાંથી સમગ્ર રશિયામાં કુલ ૪૩૭ ડ્રોનને તોડી પાડવામાં આવ્યા હતાં.

## દિલ્હીના ૨૦૨૦ના રમખાણ કેસમાં ઉંમર ખાલિદ અને શરજીલ ઈમામના જમીન સુપ્રીમ કોર્ટે નકાર્યા

લાંબા સમયની કેદ જામીન મેળવવા માટે આધાર નથી : કોર્ટનો નિર્દેશ

નવી દિલ્હી  
સુપ્રીમ કોર્ટે આજે ૨૦૨૦ ના દિલ્હી રમખાણ કેસમાં ઉંમર ખાલિદ, શરજીલ ઈમામ અને અન્ય આરોપીઓની જામીન અરજીઓ પર સુનાવણી કરી હતી. કોર્ટે ચુકાદો આપ્યો કે લાંબી કેદ જામીન માટેનો આધાર નથી. આ બંનેને જામીન નકારવા ઉપરાંત, કોર્ટે આ કેસમાં અન્ય આરોપીઓ ગુલ્ફીશા ફાતિમા, મીરાન હૈદર, શિકા ઉર રહેમાન, મોહમ્મદ સલીમ ખાન અને શાહબ અહેમદને પણ જામીન આપ્યા.

સુપ્રીમ કોર્ટની બેન્ચે જણાવ્યું હતું કે ઉંમર ખાલિદ અને શરજીલ ઈમામ દિલ્હી રમખાણો કેસમાં અન્ય આરોપીઓ કરતા અલગ સ્થિતિમાં છે. કોર્ટે સ્પષ્ટ કર્યું હતું કે ટ્રાયલમાં વિલંબનો ઉપયોગ થઈ શકતો નથી. આમ કરવાથી કાયદાકીય સુરક્ષાને આપમેળે સ્થાનાંતરિત કરવાનું જોખમ રહેલું છે. ઉંમર ખાલિદ, શરજીલ ઈમામ, ગુલ્ફીશા ફાતિમા, મીરાન હૈદર અને રહેમાન ગેરકાયદેસર પ્રવૃત્તિઓ નિવારણ અધિનિયમ અને ભારતીય દંડ સંહિતા હેઠળ ગંભીર આરોપોનો સામનો કરે છે. પોલીસે જણાવ્યું હતું કે આ વ્યક્તિઓ ફેબ્રુઆરી ૨૦૨૦ ની દિસામાં મુખ્ય કાવતરાખોર હતા, જેમાં ૫૩ લોકો માર્યા ગયા હતા અને ૭૦૦ થી વધુ ઘાયલ થયા હતા.

## કાશીના ઈતિહાસમાં પહેલી વાર રાષ્ટ્રીય વોલીબોલ સ્પર્ધાનું આયોજન

૭૨મી સિનિયર નેશનલ વોલીબોલ ચેમ્પિયનશિપની મેયો ૧૧ જાન્યુઆરી સુધી ચાલુ રહેશે

નવીદિલ્હી,  
કાશીના ઈતિહાસમાં આ પહેલી વાર છે કે રાષ્ટ્રીય સ્તરની ચેમ્પિયનશિપ યોજાઈ રહી છે. માનનીય પ્રધાનમંત્રી નરેન્દ્ર મોદી અને મુખ્યમંત્રી યોગી આદિત્યનાથે ડો. સંપૂર્ણાનંદ સ્પોર્ટ્સ સ્ટેડિયમ ખાતે આ ઐતિહાસિક સ્પર્ધાનું વર્ચ્યુઅલી ઉદ્ઘાટન કર્યું હતું. યુપી વોલીબોલ એસોસિએશનના પ્રમુખ અને નાયબ મુખ્યમંત્રી બ્રજેશ પાઠક પણ હાજર હતા.

પ્રધાનમંત્રી નરેન્દ્ર મોદીએ આજે રાષ્ટ્રીય વોલીબોલ ચેમ્પિયનશિપનું ઉદ્ઘાટન કર્યું. તેમણે કાશીના સિગરા સ્ટેડિયમ ખાતે બપોરે ૧૨ વાગ્યે વર્ચ્યુઅલી તેનું ઉદ્ઘાટન કર્યું. ૭૨મી સિનિયર નેશનલ વોલીબોલ ચેમ્પિયનશિપની મેયો ૧૧ જાન્યુઆરી સુધી ચાલુ રહેશે. આ કાર્યક્રમમાં હાજર રહેલા મુખ્યમંત્રી યોગી આદિત્યનાથ સ્ટેડિયમમાં ખેલાડીઓનો ઉત્સાહ વધારતા જોવા મળ્યા. ઉત્તર પ્રદેશ વોલીબોલ એસોસિએશનના પ્રમુખ અને નાયબ મુખ્યમંત્રી બ્રજેશ પાઠક પણ ઉદ્ઘાટન સમારોહમાં હાજર હતા. આ અંતરરાષ્ટ્રીય વોલીબોલ ફેડરેશનના નિરીક્ષકો પણ હાજર હતા.

આ પ્રસંગે મુખ્યમંત્રી યોગી આદિત્યનાથે કહ્યું કે છેલ્લા ૧૧ વર્ષમાં આપણે સમગ્ર ભારતમાં વિકાસ જોયો છે.

# ઉ. ભારતમાં ઠંડીનો પ્રકોપ, દિલ્હીમાં ગાઢ ધુમ્મસની આગાહી



પહાડી રાજ્યોમાં ભારે ઠંડી અને બરફવર્ષા થઈ રહી છે, ઉત્તર પ્રદેશ, મધ્યપ્રદેશ અને અન્ય રાજ્યોમાં ઠંડીને કારણે સ્કુલ-કોલેજો બંધ

નવીદિલ્હી,  
ઉત્તર ભારત ઠંડીની લપેટમાં છે. આગામી દિવસોમાં રાષ્ટ્રીય રાજધાની દિલ્હી અને એનસીઆરના ઘણા શહેરોમાં મધ્યમથી ગાઢ ધુમ્મસ રહેવાની સંભાવના છે. આને કારણે, હવામાન વિભાગે પીળો એલર્ટ જાહેર કર્યો છે.

દરમિયાન, શનિવારે દિલ્હીની હવાની ગુણવત્તા 'ખરાબ' શ્રેણીમાં નોંધાઈ હતી, જેમાં ૨૪ કલાકનો સરેરાશ હવા ગુણવત્તા સૂચકાંક ૨૬૭ હતો.

પહાડી રાજ્યોમાં ભારે ઠંડી પડી રહી છે. જમ્મુ અને કાશ્મીર, હિમાચલ પ્રદેશ અને ઉત્તરાખંડના ઊંચા વિસ્તારોમાં બરફવર્ષા થઈ રહી છે. મોટી સંખ્યામાં પ્રવાસીઓ બરફવર્ષાનો આનંદ માણી રહ્યા છે. સ્થાનિક હવામાન વિભાગે વધુ બરફવર્ષા માટે ચેતવણી જાહેર કરી છે.

રાજસ્થાન, બિહાર, ઝારખંડ અને મધ્યપ્રદેશના ભાગોમાં પણ ઠંડીની લહેર ફેલાઈ રહી છે. રાજસ્થાનના સીકર, ચુર અને જુનજુનુમાં ગાઢ ધુમ્મસ અને તીવ્ર ઠંડી લોકોને બોનફાયરનો આશરો લેવાની ફરજ પાડી રહી છે. પટણા અને મુજફ્ફરપુર સહિત બિહારના અનેક જિલ્લાઓમાં ધુમ્મસના કારણે પરિસ્થિતિ વધુ ખરાબ થઈ છે. હવામાન વિભાગના અધિકારીઓએ જણાવ્યું હતું કે આગામી દિવસોમાં દિલ્હી-એનસીઆરમાં પરિસ્થિતિ વધુ ખરાબ થઈ શકે છે. ૭ જાન્યુઆરીથી ૭ જાન્યુઆરી દરમિયાન શહેરના કેટલાક વિસ્તારોમાં શીત લહેરની સ્થિતિ વિકસી શકે છે. સવારે દૈનિક ઓછી રહી છે અને ગાઢ ધુમ્મસ આગામી દિવસોમાં દૈનિકતામાં વધુ ઘટાડો કરી શકે છે.

ભારતીય હવામાન વિભાગ અનુસાર, દિલ્હીમાં મહત્તમ તાપમાન ૧૭.૩ ડિગ્રી સેલ્સિયસ નોંધાયું હતું, જે સામાન્ય કરતાં બે ડિગ્રી ઓછું હતું, જ્યારે લઘુત્તમ તાપમાન ૮.૧ ડિગ્રી સેલ્સિયસ હતું, જે સીઝનના સરેરાશ કરતાં ૧.૨ ડિગ્રી વધારે હતું.

સ્ટેશન મુજબ મહત્તમ તાપમાનના ડેટા દર્શાવે છે કે પાલમમાં ૧૫.૮ ડિગ્રી સેલ્સિયસ, લોધી રોડમાં ૧૭.૬ ડિગ્રી સેલ્સિયસ, રિજમાં ૧૬.૩ ડિગ્રી સેલ્સિયસ અને આયાનગરમાં ૧૭.૨ ડિગ્રી સેલ્સિયસ તાપમાન નોંધાયું હતું.